



ಕರ್ನಾಟಕ ರಾಜ್ಯಪತ್ರ

ಅಧಿಕೃತವಾಗಿ ಪ್ರಕಟಿಸಲಾದುದು
ವಿಶೇಷ ರಾಜ್ಯ ಪತ್ರಿಕೆ

ಭಾಗ - ೩ Part - III	ಬೆಂಗಳೂರು, ಶುಕ್ರವಾರ, ೦೯, ಸೆಪ್ಟೆಂಬರ್, ೨೦೨೨(ಭಾದ್ರಪದ, ೧೮, ಶಕವರ್ಷ, ೧೯೪೪) BENGALURU, FRIDAY, 09, SEPTEMBER, 2022(BHADRAPADA, 18, SHAKAVARSHA, 1944)	ನಂ. ೪೪೩ No. 443
-----------------------	--	--------------------

ಕರ್ನಾಟಕ ಸರ್ಕಾರ

ತಿದ್ದುಪಡಿ ಅಧಿಸೂಚನೆ

ಸಂಖ್ಯೆ: ನಅಇ 102 ಬಿಬಿಎಸ್ 2022, ಬೆಂಗಳೂರು, ದಿನಾಂಕ : 09-09-2022

ಭಾಗ-1

ಸರ್ಕಾರದ ಅಧಿಸೂಚನೆ ಸಂಖ್ಯೆ: ನಅಇ 102 ಬಿಬಿಎಸ್ 2022, ದಿನಾಂಕ: 16-08-2022ರಲ್ಲಿ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಅಧಿನಿಯಮ, 2020ರ ಕಲಂ 8(3)ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, 2011ರ ಜನಗಣತಿಯ ಆಧಾರದ ಮೇರೆಗೆ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಗೆ ಸಂಬಂಧಿಸಿದಂತೆ 243 ವಾರ್ಡುಗಳ ವಾರ್ಡುವಾರು ಮೀಸಲಾತಿಯನ್ನು ಅಂತಿಮಗೊಳಿಸಿ ಅಧಿಸೂಚಿಸಲಾಗಿರುತ್ತದೆ.

ಸದರಿ ಅಧಿಸೂಚನೆಯ ಕ್ರಮ ಸಂಖ್ಯೆ: 88ರಲ್ಲಿ, ವಿಧಾನಸಭಾ ಕ್ಷೇತ್ರ ಸಂಖ್ಯೆ: 151-ಕೆ.ಆರ್. ಪುರ ಕ್ಷೇತ್ರದ ವಾರ್ಡ್ ಸಂಖ್ಯೆ: 88-ಬಸವನಪುರ ವಾರ್ಡ್ ಮೀಸಲಾತಿಯನ್ನು ಪರಿಶಿಷ್ಟ ಜಾತಿ ಎಂದು ಹಾಗೂ ಕ್ರಮ ಸಂಖ್ಯೆ: 185ರಲ್ಲಿ, ವಿಧಾನಸಭಾ ಕ್ಷೇತ್ರ ಸಂಖ್ಯೆ: 172- ಬಿ.ಟಿ.ಎಂ. ಬಡಾವಣೆ ಕ್ಷೇತ್ರದ ವಾರ್ಡ್ ಸಂಖ್ಯೆ: 185-ಈಜೀಪುರದ ಮೀಸಲಾತಿಯನ್ನು ಸಾಮಾನ್ಯ(ಮಹಿಳೆ) ಎಂದು ನಿಗದಿಪಡಿಸಲಾಗಿತ್ತು.

ಈ ಬಗ್ಗೆ ಎಲ್ಲಾ ವಿವರಗಳನ್ನು ಪುನರ್ ಪರಿಶೀಲಿಸಲಾಗಿದ್ದು, 2011ರ ಜನಗಣತಿಯನ್ನಾಧರಿಸಿದಂತೆ ವಾರ್ಡ್ ಸಂಖ್ಯೆ: 185-ಈಜೀಪುರ ವಾರ್ಡಿನ ಪರಿಶಿಷ್ಟ ಜಾತಿ ಜನಸಂಖ್ಯೆಯು 6,717 ಇದ್ದು, ವಾರ್ಡ್ ಸಂಖ್ಯೆ: 88-ಬಸವನಪುರ ವಾರ್ಡಿನ ಪರಿಶಿಷ್ಟ ಜಾತಿ ಜನಸಂಖ್ಯೆಯು 6,511 ಇರುತ್ತದೆ. ಪರಿಶಿಷ್ಟ ಜಾತಿ ಮೀಸಲಾತಿಯನ್ನು ನಿಗದಿಪಡಿಸುವಾಗ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಎಲ್ಲಾ 243 ವಾರ್ಡುಗಳ ಅತೀ ಹೆಚ್ಚಿನ ಪರಿಶಿಷ್ಟ ಜಾತಿ ಜನಸಂಖ್ಯೆಯ ಮೊದಲ 28 ವಾರ್ಡುಗಳಿಗೆ ಇಳಿಕೆಕ್ರಮದಲ್ಲಿ ಪರಿಶಿಷ್ಟ ಜಾತಿಗೆ ಮೀಸಲಿಡಲು ತೀರ್ಮಾನಿಸಿದಂತೆ, ವಾರ್ಡ್ ಸಂಖ್ಯೆ: 88-ಬಸವನಪುರ ವಾರ್ಡಿಗೆ ನೀಡಿರುವ ಪರಿಶಿಷ್ಟ ಜಾತಿ ಮೀಸಲಾತಿಯನ್ನು ಹಿಂಪಡೆದು, ವಾರ್ಡ್ ಸಂಖ್ಯೆ: 185-ಈಜೀಪುರ ವಾರ್ಡಿನ ಮೀಸಲಾತಿಯನ್ನು ಪರಿಶಿಷ್ಟ ಜಾತಿ ಎಂದು ಮರುನಿಗದಿಪಡಿಸಿ ತಿದ್ದುಪಡಿ ಮಾಡಲು ಉದ್ದೇಶಿಸಲಾಗಿರುತ್ತದೆ.

ಅದರಂತೆ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಅಧಿನಿಯಮ, 2020ರ ಕಲಂ 8(3)ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಸರ್ಕಾರದ ಅಧಿಸೂಚನೆ ಸಂಖ್ಯೆ: ನಅಇ 102 ಬಿಬಿಎಸ್ 2022 ದಿನಾಂಕ:16-08-2022ರಲ್ಲಿ ಪ್ರಕಟಿಸಿರುವ ಕನ್ನಡ ಮತ್ತು ಆಂಗ್ಲ ಭಾಷೆಯಲ್ಲಿರುವ ಅನುಬಂಧ-1 ಮತ್ತು ಅನುಬಂಧ-2ರ ಕ್ರಮ ಸಂಖ್ಯೆ: 88ರಲ್ಲಿನ ವಾರ್ಡ್ ಸಂಖ್ಯೆ: 88-ಬಸವನಪುರ ವಾರ್ಡ್‌ಗೆ ನಿಗದಿಪಡಿಸಲಾಗಿದ್ದ ಪರಿಶಿಷ್ಟ ಜಾತಿ ಮೀಸಲಾತಿಯನ್ನು ಹಿಂಪಡೆಯಲಾಗಿದ್ದು ವಾರ್ಡ್ ಸಂಖ್ಯೆ: 88-ಬಸವನಪುರ ವಾರ್ಡಿನ ಮೀಸಲಾತಿಯನ್ನು ಸಾಮಾನ್ಯ(ಮಹಿಳೆ) ಎಂದು ಹಾಗೂ ಅನುಬಂಧ-1 ಮತ್ತು ಅನುಬಂಧ-2ರ ಕ್ರಮ ಸಂಖ್ಯೆ: 185ರಲ್ಲಿನ ವಾರ್ಡ್ ಸಂಖ್ಯೆ: 185- ಈಜೀಪುರ ವಾರ್ಡಿನ ಎದುರಾಗಿ ಕಾಲಂ 5ರಲ್ಲಿ ವಾರ್ಡ್ ಮೀಸಲಾತಿಯನ್ನು ಪರಿಶಿಷ್ಟ ಜಾತಿ ಎಂದು ಮರುನಿಗದಿಪಡಿಸಲಾಗಿದ್ದು, ಅದರಂತೆ ತಿದ್ದಿ ಓದಿಕೊಳ್ಳತಕ್ಕದ್ದು.

ಭಾಗ-2

ಸರ್ಕಾರದ ಅಧಿಸೂಚನೆ ಸಂಖ್ಯೆ: ನಅಇ 102 ಬಿಬಿಎಸ್ 2022, ದಿನಾಂಕ: 16-08-2022ರಲ್ಲಿ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಅಧಿನಿಯಮ, 2020ರ ಕಲಂ 8(3)ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, 2011ರ ಜನಗಣತಿಯ ಆಧಾರದ ಮೇರೆಗೆ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಗೆ ಸಂಬಂಧಿಸಿದಂತೆ 243 ವಾರ್ಡುಗಳ ವಾರ್ಡುವಾರು ಮೀಸಲಾತಿಯನ್ನು ಅಂತಿಮಗೊಳಿಸಿ ಅಧಿಸೂಚಿಸಲಾಗಿರುತ್ತದೆ.

ಸದರಿ ಅಧಿಸೂಚನೆಯ ಕ್ರಮ ಸಂಖ್ಯೆ: 23ರಲ್ಲಿ, ವಿಧಾನಸಭಾ ಕ್ಷೇತ್ರ ಸಂಖ್ಯೆ: 155-ದಾಸರಹಳ್ಳಿ ಕ್ಷೇತ್ರದ ವಾರ್ಡ್ ಸಂಖ್ಯೆ: 23-ನೆಲಗದೇರೇನಹಳ್ಳಿ ವಾರ್ಡ್ ಮೀಸಲಾತಿಯನ್ನು ಸಾಮಾನ್ಯ(ಮಹಿಳೆ) ಎಂದು ಹಾಗೂ ಕ್ರಮ ಸಂಖ್ಯೆ: 96ರಲ್ಲಿ, ವಿಧಾನಸಭಾ ಕ್ಷೇತ್ರ ಸಂಖ್ಯೆ: 160- ಸರ್ವಜ್ಞ ನಗರ ಕ್ಷೇತ್ರದ ವಾರ್ಡ್ ಸಂಖ್ಯೆ: 96-ಕಾಡುಗೊಂಡನಹಳ್ಳಿ ವಾರ್ಡಿನ ಮೀಸಲಾತಿಯನ್ನು ಪರಿಶಿಷ್ಟ ಪಂಗಡ(ಮಹಿಳೆ) ಎಂದು ನಿಗದಿಪಡಿಸಲಾಗಿತ್ತು.

ಈ ಎಲ್ಲಾ ವಿವರಗಳನ್ನು ಪುನರ್ ಪರಿಶೀಲಿಸಲಾಗಿದ್ದು, 2011ರ ಜನಗಣತಿಯನ್ನಾಧರಿಸಿದಂತೆ ವಾರ್ಡ್ ಸಂಖ್ಯೆ: 23- ನೆಲಗದೇರೇನಹಳ್ಳಿ ವಾರ್ಡಿನ ಪರಿಶಿಷ್ಟ ಪಂಗಡ ಜನಸಂಖ್ಯೆಯು 1,259 ಇದ್ದು, ವಾರ್ಡ್ ಸಂಖ್ಯೆ: 96- ಕಾಡುಗೊಂಡನಹಳ್ಳಿ ವಾರ್ಡಿನ ಪರಿಶಿಷ್ಟ ಪಂಗಡ ಜನಸಂಖ್ಯೆಯು 1,217 ಇರುತ್ತದೆ. ಪರಿಶಿಷ್ಟ ಪಂಗಡದ ಮೀಸಲಾತಿಯನ್ನು ನಿಗದಿಪಡಿಸುವಾಗ ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಎಲ್ಲಾ 243 ವಾರ್ಡುಗಳ ಅತೀ ಹೆಚ್ಚಿನ ಪರಿಶಿಷ್ಟ ಪಂಗಡದ ಜನಸಂಖ್ಯೆಯನ್ನಾಧರಿಸಿ ಲಭ್ಯವಾಗುವ ಮೊದಲ 4 ವಾರ್ಡುಗಳಿಗೆ ಇಳಿಕೆಕ್ರಮದಲ್ಲಿ ಪರಿಶಿಷ್ಟ ಪಂಗಡಕ್ಕೆ ಮೀಸಲಿಡಲು ತೀರ್ಮಾನಿಸಿದಂತೆ, ವಾರ್ಡ್ ಸಂಖ್ಯೆ: 96-ಕಾಡುಗೊಂಡನಹಳ್ಳಿ ವಾರ್ಡ್‌ಗೆ ನೀಡಿರುವ ಪರಿಶಿಷ್ಟ ಪಂಗಡ(ಮಹಿಳೆ) ಮೀಸಲಾತಿಯನ್ನು ಹಿಂಪಡೆದು ವಾರ್ಡ್ ಸಂಖ್ಯೆ: 23-ನೆಲಗದೇರೇನಹಳ್ಳಿ ವಾರ್ಡಿನ ಮೀಸಲಾತಿಯನ್ನು ಪರಿಶಿಷ್ಟ ಪಂಗಡ(ಮಹಿಳೆ) ಎಂದು ಮರುನಿಗದಿಪಡಿಸಿ ತಿದ್ದುಪಡಿ ಮಾಡಲು ಉದ್ದೇಶಿಸಲಾಗಿರುತ್ತದೆ.

ಅದರಂತೆ, ಬೃಹತ್ ಬೆಂಗಳೂರು ಮಹಾನಗರ ಪಾಲಿಕೆಯ ಅಧಿನಿಯಮ, 2020ರ ಕಲಂ 8(3)ರಡಿ ಪ್ರದತ್ತವಾದ ಅಧಿಕಾರವನ್ನು ಚಲಾಯಿಸಿ, ಸರ್ಕಾರದ ಅಧಿಸೂಚನೆ ಸಂಖ್ಯೆ: ನಅಇ 102 ಬಿಬಿಎಸ್ 2022 ದಿನಾಂಕ:16-08-2022ರಲ್ಲಿ ಪ್ರಕಟಿಸಿರುವ ಕನ್ನಡ ಮತ್ತು ಆಂಗ್ಲ ಭಾಷೆಯಲ್ಲಿರುವ ಅನುಬಂಧ-1 ಮತ್ತು ಅನುಬಂಧ-2ರ ಕ್ರಮ ಸಂಖ್ಯೆ: 96ರಲ್ಲಿನ ವಾರ್ಡ್ ಸಂಖ್ಯೆ: 96- ಕಾಡುಗೊಂಡನಹಳ್ಳಿ ವಾರ್ಡ್‌ಗೆ ನಿಗದಿಪಡಿಸಲಾಗಿದ್ದ ಪರಿಶಿಷ್ಟ ಪಂಗಡ(ಮಹಿಳೆ) ಮೀಸಲಾತಿಯನ್ನು ಹಿಂಪಡೆಯಲಾಗಿದ್ದು,

ವಾರ್ಡ್ ಸಂಖ್ಯೆ: 96-ಕಾಡುಗೊಂಡನಹಳ್ಳಿ ವಾರ್ಡಿನ ಮೀಸಲಾತಿಯನ್ನು ಸಾಮಾನ್ಯ(ಮಹಿಳೆ) ಎಂದು ಹಾಗೂ ಅನುಬಂಧ-1 ಮತ್ತು ಅನುಬಂಧ-2ರ ಕ್ರಮ ಸಂಖ್ಯೆ: 23ರಲ್ಲಿನ ವಾರ್ಡ್ ಸಂಖ್ಯೆ: 23- ನೆಲಗದೇರೇನಹಳ್ಳಿ ವಾರ್ಡಿನ ಎದುರಾಗಿ ಕಾಲಂ 5ರಲ್ಲಿ ವಾರ್ಡ್ ಮೀಸಲಾತಿಯನ್ನು ಪರಿಶಿಷ್ಟ ಪಂಗಡ(ಮಹಿಳೆ) ಎಂದು ಮರುನಿಗದಿಪಡಿಸಲಾಗಿದ್ದು, ಅದರಂತೆ ತಿದ್ದಿ ಓದಿಕೊಳ್ಳತಕ್ಕದ್ದು.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ,

(ಆರ್.ಮಂಜುನಾಥ)

ಸರ್ಕಾರದ ಅಧೀನ ಕಾರ್ಯದರ್ಶಿ,
ನಗರಾಭಿವೃದ್ಧಿ ಇಲಾಖೆ (ಬಿಬಿಎಂಪಿ-2).